

राजस्थान विवि. के कुलपति सचिवालय की छत पर चढ़े एबीवीपी कार्यकर्ता, झंडा टांगकर नारेबाजी की

हंगामे की सूचना के बाद पुलिस ने मौके पर पहुंचकर हल्का बल प्रयोग कर प्रदर्शनकारियों को खदेड़ा

-कार्यालय संवाददाता-
जयपुर। छात्रसंघ चुनाव के ऐलान के साथ ही राजस्थान यूनिवर्सिटी में चुनावी रंगत दिखने लगी है। गुरुवार को अखिल भारतीय विद्यार्थी परिषद (एबीवीपी) ने 11 सूत्री मांगों को लेकर पहले तो जमकर विरोध जताया। इसके बाद प्रदर्शनकारी छात्र कुलपति

■ कुलपति राजीव जैन कांग्रेस को खुश करने में लगे, यूनिवर्सिटी की समस्याओं पर उनका ध्यान नहीं : हुशयार मीणा

■ 'राजस्थान यूनिवर्सिटी के कुलपति को जब तक नहीं हटाया जाता, तब तक एबीवीपी का विरोध ऐसे ही जारी रहेगा'



एबीवीपी कार्यकर्ताओं ने राजस्थान यूनिवर्सिटी में कुलपति सचिवालय की छत पर चढ़कर नारेबाजी की। बाद में पुलिस ने सभी प्रदर्शनकारियों को खदेड़ा।

बद से बदतर हो गई है। यूनिवर्सिटी में छात्रों से छेड़छाड़ की जाती है। क्लास वक्त पर नहीं लग रही है। विभाग बंद हो रहे हैं। इमारतें जर्जर हो गई हैं, जिनमें पढ़ने में भी डर लगता है। इसके बावजूद कुलपति राजीव जैन सिर्फ कांग्रेस को खुश करने में लगे हुए हैं। उनका यूनिवर्सिटी की परेशानियों पर कोई ध्यान नहीं है। ऐसे में जब तक कुलपति को नहीं हटाया

जाएगा, तब तक एबीवीपी का विरोध जारी रहेगा।

दूसरी तरफ विवि. के चीफ प्रोक्टर प्रो. एसएच पलसानिया ने गांधी नगर थाने में लिखित में शिकायत की है। जिसमें कहा गया है कि एबीवीपी के तकरिबन 300 छात्र दोपहर डेढ़ बजे कुलपति सचिवालय पहुंचे और उठा प्रदर्शन किया। उसी दौरान प्रदर्शन कर रहे कुछ



छात्रों में से कुछ छात्र हुशयार मीणा, राजेंद्र प्रजापत, भारत भूषण यादव, देव पलसानिया, अमित बड़बड़वाल, अनवर हुसैन, नरेंद्र यादव, रोहित मीणा और कुछ अन्य छात्र कुलपति सचिवालय के पीछे की तरफ से छत पर जाने वाली सीढ़ियों से लोहे के गेट का ताला तोड़कर चढ़े। गए उन्हें छत पर परिषद का झंडा फहराया और राजकीय सम्पत्ति को नुकसान

पहुंचाया। उन्होंने अनाधिकृत रूप से झंडे फहराए व नारेबाजी की। जिससे कुलपति सचिवालय में काम कर रहे कार्मिकों के कार्य में बाधा हुई। ऐसे में इन छात्रों के विरुद्ध आवश्यक कार्यवाही की जाए। उधर एनएसयूआई प्रवक्ता रमेश भाटी ने भी एबीवीपी द्वारा कुलपति सचिवालय पर झंडा लगाने को अलोकतांत्रिक बताया।

उन्होंने अनाधिकृत रूप से झंडे फहराए व नारेबाजी की। जिससे कुलपति सचिवालय में काम कर रहे कार्मिकों के कार्य में बाधा हुई। ऐसे में इन छात्रों के विरुद्ध आवश्यक कार्यवाही की जाए। उधर एनएसयूआई प्रवक्ता रमेश भाटी ने भी एबीवीपी द्वारा कुलपति सचिवालय पर झंडा लगाने को अलोकतांत्रिक बताया।

जोशो खरोश के साथ मीरजी के बाग दरगाह पर पेश की चादर

जयपुर। संसार चंद्र रोड स्थित मीरजी के बाग दरगाह में हजरत सैय्यद महबूब उर रहमान नियाजी के छठे उस मुबारक के मौके पर दूसरे दिन सुबह कुरान खानी की गई और गुस्ल की रस्म अदा की गई। शाम को असर की नमाज के बाद अकीदतमन्दो ने जोशो खरोश के साथ चादर पेश की। देर रात महफिल समा जमी रही महफिल समा कब्रालों ने लोगों को दाद लूटी।



दरबार में सरकार के चादर' गाते हुए दरगाह शरीफ पर पहुंचे। अकीदतमंदों में चादर पेश की। इस मौके पर मुरीदेन ने बच्चों को मिश्री फ्रूट्स से तोला। साथ ही रात के वक्त महफिले समा कब्राली की महफिल सजाई गई जिसमें मशहूर कब्राल उस्ताद मुबारक हुसैन के भतीजे

उस्ताद तस्लीम हुसैन बरेलवी, शाहिद एंड पार्टी रामपुर के अलावा बांलीबुड के फेम साबरी बंधु और अनवर नियाजी एंड पार्टी ने अपने अपने कलाम पेश किये। उन्होंने बताया 2 साल कोरोना की वजह से उसी मुबारक सादगी के साथ मनाया गया था।

ग्रेटर निगम लगायेगा 75 हजार पौधे



जयपुर। महापौर सौम्या गुर्जर और उद्यान समिति की चेयरमैन राखी राठौड़ ने गुरुवार को मेयरा मंडी में अशोक का पौधा लगाने का शुभारंभ किया। महापौर का शुभारंभ करती डॉ. सौम्या ने कहा कि ग्रेटर निगम इस मानसून में 75 हजार से ज्यादा पौधे लगायेगा। पार्श्व, जनप्रतिनिधियों और विकास समितियों के माध्यम से यह मुहिम सफल बनाएंगे। कार्यक्रम में उद्यानविज्ञ रविन्द्र सिंह,

मुहाना मण्डी अध्यक्ष राहुल तंवर व पार्श्व आशीष परेवा, पार्श्व रामअवतार गुप्ता, शक्तिप्रकाश, पारस कुमार जैन, अरूण कुमार वर्मा मौजूद थे। महापौर सौम्या ने बताया कि वृक्षारोपण के बाद 'हर घर तिरंगा अभियान' चलाएंगे और 13 से 15 अगस्त तक हर घर पर तिरंगा फहराया जायेगा। डॉ. सौम्या ने 21 तिरंगे झंडे बंट कर 'हर घर पर तिरंगा' संकल्प कार्यक्रम का भी आगाज किया।

होटल में मिली युवक की तीन दिन पुरानी लाश

जयपुर। जयपुर रेलवे स्टेशन के नजदीक होटल में उठरे मुंबई के व्यक्ति की 3 दिन पुरानी लाश मिलने से सनसनी फैल गई। तीन दिन पुराने शव से उठी बदबू के कारण होटल कर्मचारियों को मौत का पता चला। विधायकपुरी थाना पुलिस ने एफएसएल टीम को मदद से होटल जैन पैलेस पहुंचकर सबूत जुटाए। पुलिस ने होस्पिटल में पोस्टमार्टम करवाकर शव परिजनों को सौंप दिया है। पुलिस का कहना है कि मौत का कारण साफ नहीं है। विसरा रिपोर्ट आने के बाद ही मौत के कारण का पता चल सकेगा।

पुलिस ने बताया कि मृतक असलम (58) पुत्र यासीन मुंबई का रहने वाला था। कैसर से पीड़ित असलम का जयपुर में इलाज चल

रहा था। इलाज के लिए वह जयपुर आता-जाता रहता था। सप्ताहभर पहले वह मुंबई से जयपुर आया था। जयपुर रेलवे स्टेशन के पास स्थित होटल जैन पैलेस में रुम लेकर उठरा था। बुधवार को असलम के रुम से तीव्र गंध उठने लगी। बदबू उठने पर होटल कर्मचारियों को अनहोनी का शक हुआ। उन्होंने तुरंत विधायकपुरी थाना पुलिस को सूचना दी। सूचना पर पहुंची पुलिस ने दूसरी चाबी से होटल के रुम को खुलवाया। रुम में बेड पर असलम की लाश पड़ी मिली। टीम के सबूत लेने के बाद शव को एंबुलेंस से एएसएमएस होस्पिटल की मॉर्च्यूरी भिजवाया गया। पुलिस का कहना है कि लाश तीन दिन पुरानी है। प्रथमदृष्टया मौत साइलेंट अटेक से होना माना जा रहा है।

जयपुर में रीट परीक्षा देने आई युवती के अपहरण की कोशिश

जयपुर (कासं)। जयपुर में रीट परीक्षा देने आई सीकर की युवती के किडनेप की कोशिश की गई। बदमाशों ने मारपीट कर उसे गाड़ी में बैठाकर प्रयास किया, लेकिन शोर मचाने पर अपहरणकर्ता लोगों को इकट्ठा होते देखकर वहां से भाग निकले। मुरलीपुरा थाने में पीड़िता ने नामजद मुकदमा दर्ज कराया है। पीड़िता की शिकायत पर पुलिस ने मामला दर्ज कर जांच शुरू की।

पुलिस ने बताया कि खण्डेला सीकर निवासी 24 साल की युवती ने रिपोर्ट दर्ज कराई है। 24 जुलाई को चौथी पारी में उसका रीट का एग्जाम था। एग्जाम का सेंटर मुरलीपुरा स्थित प्रिंस स्कूल में आया था। 24 जुलाई को वह सीकर से एग्जाम देने जयपुर आई थी। एग्जाम देकर शाम करीब 5:35 पर प्रिंस स्कूल के पास उसके किडनेप का प्रयास किया। आरोपी संजय, बराराम, शंकरलाल, मुरारीलाल और सुरेश एग्जाम सेंटर के पास पहले से

■ दोनों पक्षों ने मामला दर्ज कराया; युवती ने जिन पर आरोप लगाया, वे ससुराल पक्ष के लोग हैं।

खड़े थे जैसे ही वह परीक्षा केन्द्र से बाहर निकली तो आरोपियों ने उसको पकड़ लिया और जबरन गाड़ी में बैठने की कोशिश की। विरोध करने पर उसके साथ छेड़छाड़ कर मारपीट की। शोर-शराबा होने पर लोगों के इकट्ठा होते देखकर आरोपी उसे छोड़कर फरार हो गए। घर पहुंचकर पीड़िता ने परिजनों को आपबीती सुनाई। जिसके बाद थाने में आरोपियों के खिलाफ मामला दर्ज कराया गया। उधर पुलिस का कहना है कि दोनों पक्षों की ओर से क्रॉस मुकदमें दर्ज कराए गए हैं। पीड़िता ने जिन पर आरोप लगाया है, वह ससुराल पक्ष के लोग हैं।

राजस्थान वित्त निगम को इस वर्ष 11.14 करोड़ का लाभ

जयपुर (कासं)। राजस्थान वित्त निगम ने गत वर्ष 2020-21 में अर्जित 11.53 लाख रुपये शुद्ध हानि की तुलना में वर्ष 2021-22 में 11.14 करोड़ रुपये का शुद्ध लाभ अर्जित किया है, यह जानकारी निगम के प्रबंध निदेशक शक्ति सिंह राठौड़ ने आज निगम की 67 वीं वार्षिक साधारण सभा के दौरान निगम के अंशधारियों को संबोधित करते हुए दी।

राठौड़ ने बताया कि वर्ष 2021-22 में 150 करोड़ रुपये के ऋण स्वीकृति के लक्ष्य के मुकाबले निगम ने 131.55 करोड़ रुपये के ऋण स्वीकृत किये, जो कि लक्ष्य का 87.70 प्रतिशत है वहीं 100 करोड़ के निर्धारित

ऋण वितरण के लक्ष्य के मुकाबले कुल 114.13 करोड़ रुपये के ऋण वितरित किये जो कि लक्ष्य का 114.14 प्रतिशत है। इसी प्रकार ऋण वसूली के 200 करोड़ रुपये के लक्ष्य के मुकाबले 284.10 करोड़ रुपये की वसूली की गयी जो लक्ष्य का 142.05 प्रतिशत है। निगम ने वर्ष 2021-22 में एक मुश्त निपटारा योजना के अंतर्गत 117 इकाइयों का एक मुश्त निपटारा योजना में रजिस्ट्रेशन किया जिसके परिणामस्वरूप 8.68 करोड़ रुपये की वसूल हुई। निगम अपने अथक प्रयासों के फलस्वरूप वर्ष 2021-22 में एनपीए 10.76 करोड़ रुपये से घटाने में सफल हुआ।

'लोगों को पट्टा देना प्राथमिकता रहे, फाइल बेवजह न घुमाएं'



हैरिटेज महापौर मुनेश गुर्जर ने गुरुवार को किशनपोल जेन ऑफिस में अचानक पहुंचकर पट्टा वितरण व्यवस्था जांची।

जयपुर (कासं)। हैरिटेज नगर निगम महापौर मुनेश गुर्जर ने गुरुवार को किशनपोल जेन कार्यालय का औचक निरीक्षण किया। यहां उन्होंने कर्मचारियों के कामकाज को देखा और अधिकारियों से साफ कहा कि पट्टा जारी करने के दौरान लोगों को बेवजह परेशान न किया जाए। प्राथमिकता के आधार पर पट्टे जारी करें।

उन्होंने जेन कर्मचारियों को निर्देश दिए कि पट्टे की फाइल में जो भी दिक्कत है, उसको एक बार में ही दुरुस्त कर दिया जाए। बार-बार आवेदक को

परेशान न किया जाए। पट्टों की फाइलों को लंबे समय तक पेंडिंग रखने वाले कर्मचारियों के खिलाफ कार्रवाई की बात महापौर ने बैठक में कही। जो अधिकारी-कर्मचारी पट्टों की फाइल को लंबे समय तक पेंडिंग रखेंगे, उसके खिलाफ कड़ी कार्रवाई की जाएगी।

मुनेश गुर्जर ने जेन उपयुक्त राकेश मीणा द्वारा कार्यालय में किए गए सुधारों की सराहना की। उन्होंने कहा कि आगे भी पट्टा जारी करने में बेहतर सुधार करेंगे तथा लोगों को समय पर राहत पहुंचाने में पूरा प्रयास करेंगे।

डीलशेयर सीईओ विनीत राव के खिलाफ दर्ज हुआ मुकदमा

जयपुर (कासं)। डीलशेयर के सीईओ विनीत राव और अन्य के खिलाफ शहर के वीकेआई थाने में नकली धी बेचने का मामला दर्ज हुआ है।

अधिवक्ता शैलेन्द्र सिंह परमार ने बताया कि आरोपी अपने डीलशेयर एप के माध्यम से नकली

धो की शुद्ध एवं असली बताकर ऑनलाइन बेच रहा है और लोगों के स्वास्थ्य से गंभीर खिलवाड़ कर रहा है। जयपुर निवासी रामप्रताप शर्मा ने डील शेयर के सीईओ विनीत राव व अन्य के खिलाफ शारा 420, 272, 273 और 120बी के तहत मुकदमा दर्ज कराया है।

सार-समाचार

हरियाली अमावस्या पर पौधारोपण



जयपुर (कासं)। जिला साक्षरता एवं सतत शिक्षा अधिकारी जयपुर के कार्यालय परिसर में हरियाली अमावस्या पर जयपुर एनजीओ के सहयोग से पौधारोपण किया गया। भामाशाह स्नेहलता शेखावत ने स्कूल में लगाने के लिए पेड़ मुहैया करावाये। जिला साक्षरता एवं सतत विकास अधिकारी मनीषा त्यागी ने वृक्षारोपण कर्त्या और एनजीओ मैजिक बस इंडिया फाउंडेशन के कार्यकर्ताओं का उत्साहवर्द्धन किया।

हाजियों की वतन वापसी पर स्वागत जयपुर। हज के मुकदस सफर से वतन वापसी पर प्रदेश के हाजियों की सातवीं फ्लाइट दिल्ली एयरपोर्ट पहुंची जहां पर राज्य हज कमेटी के अध्यक्ष विधायक आमीन कागजी के निर्देशानुसार दिल्ली एयरपोर्ट पर शानदार स्वागत किया गया। राज्य हज कमेटी के सदस्य प्रियाज फारूकी ने बताया कि हाजियों को किसी प्रकार की कोई असुविधा न होे तथा उनके लगातार इस्तकबाल में कोई कमी न होे इसके लिए हज कमेटी के चेयरमैन आमीन कागजी के कुशल मार्गदर्शन में राज्य हज कमेटी के सदस्य हकीम खान, हाजी शाहिद अली तथा हज कमेटी के स्टाफ अशोक कुमार तथा अन्य सभी वॉलन्टीयर्स एवं सदस्य लगातार एयरपोर्ट पर अपनी सेवाएं दे रहे हैं।

अपार्टमेंट की नवीं-दसवीं मंजिल पर आग

जयपुर (कासं)। जगतपुरा में महल रोड स्थित आशादीप ग्रीन एवेन्यू अपार्टमेंट में बुधवार देर रात नवीं मंजिल स्थित फ्लैट पर फ्रिज कंप्रेसर फटने से आग लग गई। कुछ ही देर में आग दसवीं मंजिल तक पहुंच गई। घटना की जानकारी मिलने पर भीकर पर सात दमकलें पहुंची। दमकलकर्मीयों ने समय रहते स्नार्गल लैंडर का उपयोग आग पर काबू पा लिया। दहशत के मारे लोग घर से बाहर निकल कर खुले में आ गए थे। सीएफओ जगदीश फूलवारी ने बताया कि आशादीप ठीान एवेन्यू दस मंजिला अपार्टमेंट है। रात 2.30 बजे गौतम क्षेत्रपाल के नवीं मंजिला स्थित फ्लैट में आग लग गई। फ्लैट में रात को नीकर ही था। उसने बताया कि आग फ्रीज के कंप्रेसर फटने से लगी। कुछ ही देर में आग फैल कर रूफ टॉप तक पहुंच गई। लोगों को जब पता चला तो उन्होंने दमकल को सूचित किया। दमकलों ने दो घंटों में काबू पाया।

पिछले पांच महीने से बूंदी जिले में कोई भी नया कोरोना संक्रमित नहीं

-कार्यालय संवाददाता-

जयपुर। प्रदेश में पिछले कई दिनों से लगातार कोरोना संक्रमण के नए मामले बढ़ते जा रहे हैं। ऐसे में बूंदी ऐसा जिला है जहां में पिछले पांच महीने से कोई भी नया संक्रमित सामने नहीं आया है। हालांकि गुरुवार को राज्य के 24 जिलों में 252 नए मरीज मिले हैं। वहीं एक संक्रमित की मौत हो गई है।

प्रदेश में इन दिनों कोरोना संक्रमण के लगातार बढ़ते मामलों को जहां चौथी लहर की शुरुआत माना जा रहा है। वहीं बूंदी जिला ऐसा है जहां दूसरी लहर के बाद कोई भी नया संक्रमित नहीं मिला है। यहां 23 फरवरी के बाद से आज तक कोई भी नया संक्रमित सामने नहीं आया है। जिले में पिछले पांच महीनों से न कोई नया संक्रमित है और न ही

फिलहाल यह जिला पूरी तरह संक्रमण मुक्त है, यहां 23 फरवरी के बाद से अब तक एक भी नया मरीज सामने नहीं आया है

कोई एक्टिव केस बचा है। कोरोना की शुरुआत से अब तक यहां 9715 संक्रमित मिले हैं, जबकि 55 लोगों की मौत हुई है। फिलहाल अभी बूंदी जिला पूरी तरह संक्रमण मुक्त है।

इधर प्रदेश में गुरुवार को थोड़ी गिरावट के बाद 252 नए संक्रमित मिले हैं। इससे पहले बुधवार को 268 रोगी पाए गए थे। राज्य में आज फिर सबसे ज्यादा 80 नए संक्रमित जयपुर में मिले हैं। इसके अलावा जोधपुर में 28, अलवर व भीलवाड़ा में 15-15, उदयपुर में 14, चूरू व दौसा में 12-12, राजसमंद व डूंगरपुर में 8-8,

जैसलमेर व सीकर में 7-7, अजमेर व जांसेर में 6-6, बांसवाड़ा, सिराहा व चित्तौड़गढ़ में 5-5, झालावाड़, कोटा व टोंक में 4-4, गंगानगर व हनुमानगढ़ में 2-2 तथा धौलपुर, नागौर और प्रतापगढ़ में एक-एक नया संक्रमित मिला है। वहीं इस बीच 9 जिलों बारां, बाड़मेर, भरतपुर, बीकानेर, बूंदी, झुंझुनूर, करौली, पाली, और सर्वाइ माधोपुर में कोई भी नया संक्रमित नहीं मिला है।

प्रदेश में पिछले चौबीस घंटों में 180 मरीज ही ठीक हुए हैं। इसके साथ एक्टिव केस बढ़कर 1884 हो गए हैं। इनमें सबसे ज्यादा

499 मामले जयपुर जिले में हैं। इसके अलावा जोधपुर में 232 और अलवर में 120 केस मौजूद हैं। उधर गुरुवार को झालावाड़ में एक संक्रमित की मौत हो गई है। इसके साथ ही राज्य में अब तक इस बीमारी से 9578 लोगों की मृत्यु हो चुकी है।

जयपुर में गुरुवार को 30 स्थानों पर नए संक्रमित मिले हैं। इनमें सबसे ज्यादा 15 नए मरीज सांगानेर इलाके में मिले हैं। इसके अलावा मालवीय नगर में 10, कोटपुतली में 5, जगतपुरा व मानसरोवर में 4-4, बस्सी, विद्याधर नगर व जमवारागढ़ में

■ प्रदेश में गुरुवार को 252 नए संक्रमित मिले, इनमें सबसे ज्यादा 80 रोगी जयपुर में पाए गए हैं।

3-3, बनीपार्क, दुर्गापुरा, गांधी नगर, सोडाला, चांदपोल व जवाहर नगर में 2-2 तथा अजमेर रोड, आमेर, चाकसू, झोटावाड़ा, मुरलीपुरा, सिरसी, वार्ड नम्बर 56, जामडोली, जोहरी बाजार, एमआई रोड, वैशाली नगर, बरकत नगर, गोपालपुरा और झालाना डूंगरी में एक-एक नया संक्रमित मिला है। वहीं 7 मरीजों का पता सही नहीं मिला है। राजधानी में आज केवल 40 मरीज ही रिकवर हुए हैं।